

Prime Minister of Denmark calls on the President of India

October 09, 2021

ഡെൻമാർക്ക് പ്രധാനമന്ത്രി ഇന്ത്യൻ രാഷ്ട്രപതിയെ സന്ദർശിച്ചു

ഒക്ടോബർ 09, 2021

ഇന്ത്യയിൽ ഔദ്യോഗിക സന്ദർശനത്തിനെത്തിയ ഡെൻമാർക്ക് പ്രധാനമന്ത്രി മെറ്റ് ഫ്രെഡറിക്സൺ ഇന്ന് (ഒക്ടോബർ 9, 2021) രാഷ്ട്രപതിഭവനിൽ ഇന്ത്യൻ രാഷ്ട്രപതി ശ്രീ രാം നാഥ് കോവിന്ദിനെ സന്ദർശിച്ചു. കോവിഡ് -19 പകർച്ചവ്യാധിയുടെ ആരംഭത്തിന് ശേഷം രാഷ്ട്രപതിയുമായി ഉന്നതതല സന്ദർശനം നടത്തുന്ന ആദ്യത്തെ ഭരണകൂടമാണ് ഡെൻമാർക്ക്.

പ്രധാനമന്ത്രിയെയും ഭർത്താവിനെയും ഇന്ത്യയിലേക്ക് സ്വാഗതം ചെയ്ത രാഷ്ട്രപതി, ഇന്ത്യയും ഡെൻമാർക്കും ദീർഘകാല സൗഹൃദത്തിലാണെന്നും ഊഷ്മളവും സൗഹാർദ്ദപരവുമായ ബന്ധങ്ങളും പൊതുവായ മൂല്യങ്ങളും ലക്ഷ്യങ്ങളും ചരിത്രത്തിൽ വേരൂന്നിയതാണെന്നും അഭിപ്രായപ്പെട്ടു. ഇന്ത്യയും ഡെൻമാർക്കും തമ്മിൽ അടുത്തിടെ ആരംഭിച്ച ഗ്രീൻ സ്ട്രാറ്റജിക് പങ്കാളിത്തം ഈ ബന്ധം കൂടുതൽ ശക്തമാക്കി. ഇന്ത്യയ്ക്കും ഡെൻമാർക്കിനും ഇടയിൽ ശക്തമായ വ്യാപാര -നികേഷപ ബന്ധങ്ങളാണുള്ളതെന്നും ഡാനിഷ് പൊതു, സ്വകാര്യ മേഖലകൾ ഇതിനകം തന്നെ നിരവധി ഇന്ത്യൻ സംസ്ഥാനങ്ങളിലായി മേയ്ക്ക് ഇൻ ഇന്ത്യ, ജൽജീവൻ മിഷൻ, സ്മാർട്ട് സിറ്റികൾ, ഡിജിറ്റൽ ഇന്ത്യ, സ്റ്റാർട്ട് അപ്പ് ഇന്ത്യ, ക്ലീൻ ഇന്ത്യ, ക്ലീൻ ഗംഗ പോലുള്ള ദേശീയ മിഷനുകളിൽ സജീവമായി ഇടപെടുന്നുണ്ടെന്നും അദ്ദേഹം അഭിപ്രായപ്പെട്ടു.

ഡെൻമാർക്ക് രാജ്യത്തിന്റെ രാജ്ഞി, മാർഗരറ്റ് II ന്, ഭരണത്തിന്റെ സുവർണ്ണ ജൂബിലിയും ഇന്ത്യയുടെ 75 മത് സ്വാതന്ത്ര്യ വർഷവുമായ, അടുത്ത വർഷം ഇന്ത്യ സന്ദർശിക്കാൻ രാഷ്ട്രപതി ക്ഷണം നൽകി, 1963-ൽ ഡെൻമാർക്കിലെ രാജ്ഞി, മാർഗരറ്റ് II കിരീടാവകാശിയായിരുന്നപ്പോൾ നടത്തിയ സന്ദർശനം ഇപ്പോഴും ഇന്ത്യയിൽ ഊഷ്മളമായി ഓർമ്മിക്കപ്പെടുന്നുണ്ടെന്നും അദ്ദേഹം കൂട്ടിച്ചേർത്തു. ഇന്ത്യയിലെ കോവിഡ് -19 പകർച്ചവ്യാധിയുടെ രണ്ടാം തരംഗത്തിൽ ഐക്യദാർഢ്യം പ്രഖ്യാപിച്ചതിന് രാഷ്ട്രപതി ഡെൻമാർക്കിലെ ഭരണകൂടത്തിനും ജനങ്ങൾക്കും നന്ദി പറഞ്ഞു.

ന്യൂ ഡെൽഹി
ഒക്ടോബർ 09, 2021

DISCLAIMER: This is an approximate translation. The original is available in English on MEA's website and may be referred to as the official press release.